



31 መጋቢት 2021

### መልእክቲ ላይ ዝክረ-ዓመት ልዑላውነት ህዝቢ ኤርትራ

ክቡር ህዝቢ ኤርትራ ኣብ ውሽጥን ኣብ ወጻኢን፡

ጀጋኑ ሓይልታት ምክልኻል ኤርትራ፡

ኣቐዲመ፡ ነዚ መልእክቲ ላይ ዝክረ-ዓመት'ዚ፡ ብስም ልዑላውነት ህዝቢ ኤርትራ (ልህኤ) ከቕርብ ፍሉይ ሓብን እስምዓኒ፡ ኣስዒብ፡ ነቶም፡ ነቲ ኣብ ጉዕዞ ናይ ኣርባዕተ ዓመታት ዚተኻየዱ፡ ሰንሰለታዊ ሲምፖዝየማትን ሰሚናራትን፡ ብቐጻሊ ክትዕን ዝርርብን ዚተኸሰኩስ ንጹር ሃገራዊ ራእይ፡ ዕላማን ፕሮግራምን ርዒሞም፡ ንኹሉ'ቲ ብደማነ-ጸጋም ዚላኻዕ ሕሱር ዘለፉን ጠቐኝን ብዓወት መኪቶም ነዚ ምንቅስቓስና ናብዚ ጽንብል'ዚ ዘብጽሑ ውፉያት ኣባላት ልህኤ ምወቕ ዮሃና ኣቕርብ፡ ውዳብ፡ ተወፋይነት፡ ጽንዓት ሓይሊ ኢዩ። በዚ ኣጋጣሚ'ዚ፡ ነቲ ኣድማዒ ኣበርክቶ ናይቲ ፕርትዮ ውዳብ፡ ውሁድ ኣሰራርሓን ስጡም ሓድነትን ሓባራዊ መሪሕነት ልህኤ ብልቢ ኣመጥስ።

ኣብዘን ዚሓለፉ 5 ኣዋርሕ፡ ምስዚ ኣብ ኢትዮጵያ ዚተወልዐ ኩናት ዚተተሓሓዘ፡ እዋናዊ መግለጺታት ከነውጽእ ጸኒሕና። ኩላትና ከም ዝተዓዘብናዮ፡ ኩናት ኣብ ክልል ትግራይ ንዳያስፖራዊ ተቓውሞ ኤርትራ መቐቐሉ ኣብ ሓድሕዳዊ ቍርቍስ ከም ዚጥሕል ገይሩዎ። እቲ ረብሓ ህዝብናን ሃገርናን ዘቐድም መርገጺ ዘነጽር መግለጺታት ልህኤ ኣብ ህዝብና ኩነ ኣብ ሓይሎ መንግስታት፡ ኣህጉራዊ ትካላትን ጸለውቲ ውልቀሰባትን፡ ጽብቕ ተቐባልነትን ኣወንታዊ መልሰ-ግብርን ኪረክብ ምጽንሑ ኣዝዩ ዘተባብዕ ኢዩ። ይኹንምበር፡ እቲ ንጹር ሃገራዊ መርገጺ ኣብቲ ዳያስፖራዊ ፖለቲካ ዘይግባእ ተቓውሞ ኣስዒቡ፡ ከም መቐጻልቲኡ፡ ኣብ ውሽጥናውን፡ በጫቕታ ኣርእዩ።

ኣብቲ ኣብዚ ወርሒ'ዚ ዚተኻየደ ዋዕላና፡ ናይ ኣስታት ሓደ ዓመት ተመክሮና ገምጊምና፡ ግቡእ ዳግመ-ስርርዕን ኣወዳድባ ስራሕን ጌርና፡ ውሽጣዊ ሕግና ኣመሓይሽና፡ መሰረት ዕቤትን ኣድማዒ ኣሰራርሓን ዘዋድድ መኣዝን ሒዝና። ስጡም ሓድሕዳዊ ምክብባር፡ ምትሕልላይን ምትክክትን ተዓጢቕና፡ ንልህኤ ከነዕቢ፡ ከነስፍሕ፡ ከነደልድል፡ ነቲ ዝተበገስናሉ ቅዱስ ሃገራዊ ዕላማ ሸቶኡ ንምውቃዕ ብትግሃት ንምስራሕ ተበጊስና ኣለና።

ልህኤ ኣብዚ እዋን'ዚ፡ ኣብቲ ኣብ ሃገርና ነቲ መላኺ ስርዓት ብምእላይ ቅዋማዊ መንግስቲ ንምትካል ዚካየድ ጸዕሪ፡ ኩሉ ዚከኣሎ ኣበርክቶ ንምግባር፡ ብቅሉዕን ብስቱርን ኣገባባት ዚቃለስ ፖለቲካዊ ምንቅስቓስ ኢዩ። ጽባሕ ኣብ ኤርትራ ደምክራሲያዊ ስርዓት ምስ ተተኸለ ድማ፡ ብመሰረት ሕጊ ፖለቲካዊ ሰልፍታት ኤርትራ፡ ልህኤ ንነብሱ ናብ ገሲጋሲ ፖለቲካዊ ሰልፊ ብምምዕባል፡ ኣብ ኤርትራ ሃገርና ፍትሒ፡ ሓርነት፡ ራህዋን ቅሳነትን ዘስፍን መንግስቲ ኩነ ግቡእ ኣገልግሎታት ዚህቡ ተግባራዊ ትካላት ንምስሳን ዚቃለስ ፖለቲካዊ ውድብ ንምጅን ይሕልን።

ኣብዚ ናይ ላይ ዝክረ-ዓመት መልእክቲ'ዚ፡ ሓንቲ ጥቕሲ ናይ ሓደ ካብቶም ኣብ 1960ታትን '70ታትን፡ ንኣተሓሳስባ ናይ ብዙሓት መንእሰያትን ሓይሎ ሓርነታዊ ምንቅስቓሳትን ጓይ ዓለም ዚጸለወ ውሩይ ደራሲ ከቕርብ እደሊ። ፍራንዝ ፋኖን ኣብ ሓንቲ ማርቲኒክ (Martinique) ዚተባህለት፡ ግዝኣት ፈረንሳይ ዚኸነት ኣብ West Indies እትርከብ ደሴት ዚተወልደ ፍሉጥ ስነ-ኣእምሮኣዊ ሓኪምን (psychiatrist)፡ ፓን-ኣፍሪቃዊ ፖለቲካዊ ፈላስፋን ኢዩ። ጽሑፋቱ ኣንጻር መግዛእትን ሃጺይነትን ዚቐንዐ፡ ኣብ ንቅኒተ-ኣእምሮ ግዝኣት ሰባትን ህዝብታትን፡ ካብ ሰንበራት ናይ መግዛእታዊ ኣተሓሳስባ ሓራ ምውጻእ ዘተኮረ፡ ዓሚቕ ሰውራዊ ትሕዝቶ ዘለዎ ኢዩ። ኣብ መወዳእቲኡ፡ ፍራንዝ ፋኖን፡ ኣብ ሃገራዊ ግንባር ሓርነት ኣልጀርያ (FNL) ብምስላፍ ኣብቲ ኣንጻር መግዛእቲ ፈረንሳይ ዚተኻየደ ብረታዊ ቃልሲ ተጋዲሉ።

እታ ዘይርሰዓ ጥቕሲ ኣብታ 'እቶም ተካላት ናይ ምድሪ' ወይ The Wretched of the Earth ዘርእስታ መጽሓፍ ትርከብ። ናብ ትግርኛ ኪትርጎም እንከላ: "ነፍሲ ወከፍ ወለዶ: ኣብ ተዛማዲ ደልሃመት: ናቱ ተልእኾ ኪድህስስ: ኪፍጽሞ ወይ ኪጠልሞ ኣለዎ" ትብል። እቲ መበቁላዊ ድርሰት ብቋንቋ ፈረንሳይ ዚተጻሕፈ ኩይኑ: ብእንግሊዝኛ ቃል ብቐለ: "Each generation must, out of relative obscurity, discover its mission, fulfill it, or betray it" ትብል። እዛ ጥቕሲ'ዚ ኣንዳና ንኤርትራውያን ኣብዚ እዋንዚ ፍሉይ ኣገዳሲ መልእኽቲ ኣለዎ።

እቲ ናትና ወለዶ ኣንጻር ባዕዳዊ መግዛእቲ ተቐሊሱ ሃገራዊ ልዑላውነት ኣምጺኡ፤ ህዝባዊ ልዑላውነት: ሓርነት: ፍትሒ: ራህዋ ኣብ ምምጻእ ግን ተጎራሱዎ ኢዩ። እዚ ናይ ሎሚ መንእሰይ ወለዶ ድማ: ነቲ ዚተጎርሰ ንምምላእ፤ ተቐሊሱ ህዝባዊ ልዑላውነት ከምጽእ፤ ሓርነት: ፍትሒ: ራህዋ ከስፍን ታሪኻዊ ተልእኾ ኣለዎ። ስለዚ: እዚ ናይ ሎሚ መንእሰይ ወለዶ ነቲ ዚጽብዩ ዘሎ ታሪኻዊ ተልእኾ ኪፍጽሞ ዲዩ ወይስ ኪጠልሞ: ባዕሉ ብግብሪ ኪውስን ኣለዎ። ነቲ ብጹእ ተልእኾኡ ኣብ ምፍጻም: እቲ ናጽነት ዘምጽእ ሽማግሌ ወለዶ: ነዚ ናይ ሎሚ መንእሰይ ወለዶ ከማኸር፤ ኪኣሊ፤ ከማእዘን ይግባእ። ከንዮኡ ዚኸይድ ዓቕሚ የብሉን። እቲ ቀንዲ ተራን ወሳኒ ኣበርክቶን ናይቶም ፋሕፋሕ እትብሉ መንእሰያት ምዃኑ ብግብራ ተገንዚብኩም ኪትዕጠቑሉ ኣለኩም።

ቀንዲ ተልእኾ ልዑላውነት ህዝቢ ኤርትራ (EPS): ንዕቕር ዓቕሚ መንእሰያት ኣብ ውሽጥን ኣብ ወጻእን ብምብርባር፤ ነቲ ኣብ ሃገርና ብኤርትራዊ ዋንነት ለውጢ ንምድራኽን ርጉእ ደሞክራሲያዊ ስግግር ንምምጻእን ዚካየድ ጻዕሪ ንምዕዋት፤ ነዚ ሎሚ ኣብ ክሊ ዕድመ መንእሰይ ዘሎ ወለዶ ሃገርና (1) ሰውራዊ ክብርታት ቃልሲ ህዝብና ምውራስ፤ (2) ተመኸሮ ጽንዓት ብረታዊ ቃልስና ምስናቕ፤ (3) ንቑሕ ሃገራዊ ኣረኣእያ ምኽሰኳስ፤ (4) ፖለቲካዊ ዕዮኡ ምምእዛን ኢዩ። ድምር ውጽኢት ናይዚ ኹሉ ስራሕ ድማ: ሃልሃልታ ሽግ ሓርነት ብምዕታር: ቅልጡፍ ምእላይ ናይቲ መላኺ ስርዓት ኣብ ምምጻእ ኩነ ርጉእ ደሞክራሲያዊ ስግግር ኣብ ምርግጋጽ ወሳኒ ኣበርክቶ ኪገብር ይኸእል።

ልህኤ በቲ ንህላወ ኤርትራ ኣብ ቃራና መንገድን ንሕብርታት ሰንደቕ ዕላማ ናጻ ልዑላዊት ሃገሪ ኤርትራን ዚሓቀፍ ፍሉይ ኣርማኡ ዚልል ፖለቲካዊ ምንቅስቓስ ኢዩ። እቲ ፍሉይ ሕላጎትን ዚዓበዩ ፖለቲካዊ ርእሰማልን ልህኤ (EPS): (1) እቲ ንረብሓ ህዝብን ሃገርን ዚከላኸል፤ (2) ነቲ መላኺ ስርዓት ዘቃዕዕን ዚቃወምን (3) እቲ ስርዓታዊ ለውጢ ኣብ ኤርትራ ብኤርትራዊ ዋንነት: ብኤርትራዊ ዓቕሚ: ብጥቡቕ ምትሕግጋዝ ናይቲ ኣብ ውሽጥን ኣብ ወጻእን ዚካየድ ደሞክራሲያዊ ቃልሲ ኪድረኽ ኣለዎ ዚብል ጽኑዕ መርገጺኡ ኢዩ። እዚ ክወገንትዚ: ኣብ ህዝብና ኩነ ኣብ ፈተውቱ: ንሃገራዊ ዕላማታትን ቃልስን ልህኤ እናዓበዩ ዚኸይድ ጽልዎን ተስፋን የንብረሉ ኣሎ። እዚ ድማ: ኣበርቲዕና ንክንሰርሕ ዚብድህን ፋይዳ ዘለዎ ቁምነገር ከነፍሪ ዕድል ዚኸፍትን ዓቢ ፖለቲካዊ ጸጋ ኢዩ።

ልዑላውነት ህዝቢ ኤርትራ: ከም ቀጥታዊ ውጽኢት ናይቲ ካብ 2017 ኣትሒዙ: ብኣሳላጥነት ኤሪ-ፕላትፎርም: ኣብ መንጎ ፖለቲካዊ ተነግጠፍቲ ኤርትራውያን ኣብ ዳያስፖራ: ብፍላይ መንእሰያት: ሓባራዊ ራእይ: ዕላማን ስራሕን ንምኸሰኳስ ዚተኻየደ ሰሚናራትን ሲምፖዝዮማትን: ኣብ መጋቢት 2020 ተመስሪቱ፤ ነብሱ ብምልላይ ናብ ስራሕ ተበጊሱ።

ኣብዚ ናይ ሓደ ዓመት ጉዕዞኡ: ልህኤ ብዛዕባቲ ኣብ መንጎ ነቲ ዓመጻኛ ስርዓት ምቕያርን ኣብ ቦትኡ ደሞክራሲያዊ መንግስቲ ምህናጽን ዘሎ መገታዊ ምትእስሳር ግቡእ ግንዛብ ዘስርጹ እዋናዊ መግለጺታት: ቃለ-መጠይቓት ኩነ ሓባራዊ ዝርርባት ከካይድ ጸኒሑ። ንኣብነት: ልህኤ ብቕጽበት ድሕሪ ለውጢ: ነቲ ኣብ ጉዕዞ ናይ 30 ዓመታት ሓርነታዊ ኩናት ብሓፈሻ: ኣብዘን ዚሓለፉ 30 ዓመታት ግዝኣት ኢሳያስ ድማ ብፍላይ: ዚዓነወ ሃገራዊ ቍጠባና: ኣብ ዚሓጸረ እዋን ዘሕዩ: ነቲ ብሕታዊ ጽላት ዘተባብዕ: ንኣፍራዩ ዓቕሚ ህዝብና ዘበራብር: ውሕስነት መግብን ራህዋን ዚፈጥር: ቍጠባዊ ማላ ናይ ስግግርን ሰላኒ ሓምላይ ልምዓትን ዚኹነ ንድፊ ራእይ ኤርትራ 2030 (Eritrea Vision 2030) ኣዳልዩ ዘርገሑ።

ብተወሰኑ፡ ልህኤ ፍትሐዊ ሰላም ቅድመ-ኩነት ንሰላላ ልምዳት፡ ርግኣትን ድሕነትን ምዃኑ ብምግንዛብ፣ ዶብ ኤርትራን ኢትዮጵያን፡ ብናይ ክልቲኣን ሃገራት ስምምዕ፡ ብመሰረት እቶም መግዛእታዊ ውዕላት ንኪኸለል ብተደጋጋሚ ጸዊዑ። ምስቲ ናይቲ ዶብ ኮሚሽን መምርሒታት ምክላል (Demarcation Directions) ዘሳኒ፣ ኣብ መንጎ ኤርትራን ኢትዮጵያን ሰረት ናይ ነባሪ ሰላም፡ ጽቡቕ ጉርብትናን ምትሕግጋዊ ዝምድናታትን ዘንጽፍ፣ ብአህጉራዊ ልምዳዊ ሕጊ ዚድገፍ፣ በቲ ኣብ ብጹእነት መግዛእታዊ ዶብ ዚአምን ኣፍሪቃዊ መትከልን ልምዲን ዚባረኽ ምዃኑ ዘነጽር፣ ኣወንታዊ ኣህጉራዊ ተቐባልነት ዚረኽብ፡ ምህናጽ ነባሪ ሰላም ኣብ መንጎ ኤርትራን ኢትዮጵያን ዚብል ሜላዊ ሰነድ ኣዳልዩ ዘርገሑ።

ኣብ ርእሲ፡ ልህኤ ኩናት ብዘይካ ዕንወትን መቐዘፍትን ካልእ ፋይዳ ከም ዘይበሉ፣ ኪውገድ ከም ዚግባእን ከም ዚከኣልን፣ ብተደጋጋሚ ኪገልጽ ጸኒሑ። ብተወሰኑ፡ እቲ ኣብ ኢትዮጵያ ሰፊኑ ዘሎ ህውከት፣ እቲ ኣብ ክልል ትግራይ ዚካየድ ዘሎ ኩናት፣ እቲ ኣብ ልዕሊ ህዝቢ ትግራይ ኩነ ኤርትራውያን ስደተኛታት ዚወርድ ዘሎ ዘሐዘን ግፍዕታት፣ ስቓይን መከራን፣ እቲ ኣብ መንጎ ኢትዮጵያን ሱዳንን ተኸሲቱ ዘሎ ዶባዊ ግጭት፡ ብመሰረት ዘቤታውን ኣህጉራውን ሕግታት፡ ኣብ ዚሓጸረ እዋን ፍትሐዊ መዕለቢ ንኪግበረሉ ደጊሙ ይጽውዕ።

ኤርትራ ጌና ኣብ ቃራና መንገዲ ኣላ። ሃገራዊ ልዑላውነታ ብቐጻሊ ኪድፈር፣ ኣስፋሕፋሒ ህርፋን ሰብ-መዝን ፖለቲካዊ ልሂቃንን ኢትዮጵያ ኪደጋገም ይስማዕ ኣሎ። እዚ ድማ፡ ዚኸንጎ ወግዓዊ መልሰ-ግብሪ ዘይወሃብ ምህላው፡ ኣብ ኩሉ ፈታው ሃገሩ ኤርትራዊ ዓቢ ሻቕሎትን ስግኣትን ዚፈጥር ተርእዮ ኢዩ። ኤርትራ ሎሚ ኣብ ትሕቲ ሓሳድ ምልኪ እናተዳህከት፡ ኣብ ሰልሚ ውሽጣዊ ግጭታት ኢትዮጵያ ተሸሚማ ብዝያዳ ኪትደምን ኪትደክን ዲያ፣ ወይስ ካብ ምልኪ ተገላጊላ፡ ናብ ጎደና ሓርነት፡ ፍትሕን ራህዋን ኪትምርሽ ኢዩ፣ እቲ ምርጫ ኣብ ኢድና፡ ኣብ ኢድ ህዝብና፡ ኣብ ኢድ መንእሰያትና ኢዩ።

ሎሚ፡ እቲ መላኺ ኣገዛዝኣ ንኤርትራን ህዝባን እቲ ዚዓበዩ ህላዌኣዊ ስግኣት ኩይኑ ኣሎ። ስቓይን ሓሳራ-መከራን ህዝብና መታን ከብቅዕ፣ ኩሉ ሓርነት፡ ፍትሕን ደሞክራሲን ዚደሊ ኤርትራዊ፡ ኣብ ግዳም ይሃሉ ኣብ ውሽጢ፡ እቲ ዚጸንሐ ፖለቲካዊ መርገጺኡ ብዘየገድስ፣ ጉዳይ ህዝቡን ሃገሩን ልዕሊ ኩሉ ካልእ ውራያት ሰሪዑ፡ ነቲ ዓመጸኛ ስርዓት ንምእላይ ብዚለዓለ ጥርናፈ ኪቃለስ ታሪኻዊ ሓላፍነት ከም ዘለዎ ኣዘኻኸር። ሓይልታት ምክልኻል ኤርትራ (ሓምኤ) ተልእኾኡ ኣብ ኢትዮጵያ ኣብቂዑ፡ ናብቲ ኣህጉራዊ ዶብ ኪስሕብ፣ ልዑላውነት ሃገር እናተሸላሸለ፡ ዋልታ ህዝቡ ብምዃን፣ ነቲ ህላዌኣዊ ስግኣት ኣብ ምእላይን ርጉእ ደሞክራሲያዊ ስግግር ኣብ ምርግጋጽን እጃሙ ከበርክት እጽውዕ።

ዕድመ ንናጻ ልዑላዊት ሃገረ ኤርትራ!  
ዘልኣለማዊ ሓብን ንጀጋኑ ሰማእታትና!  
ፈጣሪ ንኤርትራን ህዝባን ይባርኽ!

ስለቲ ምክትታልኩም ኣመስግን።